

Hor düşen eşek hakynda hekaýat

Category: Goşgular, Kitapcy
написано kitapcy | 23 января, 2025
Hor düşen eşek hakynda hekaýat

HOR DÜSEN EŞEK HAKYNDА HEKAÝAT

Bir suw çekýän bendäň eşegi barmyş,
Gije-gündiz agyr işde haýdarmyş.

Görýän günü ejirlimiş, agyrmyş,
Suw çekmekden ýaňa gerşi ýagyrmyş.

Näçe işlese-de, çekse-de azap,
Ýokmuş doýa garna iýer ýaly zat.

Horlugyndan ýaňa somalyp süñki,
Biçäre eşegiň agypdyr eňki.

Arpadan doýmagy etse-de arzuw,
Oňa ýetýän hörek – sypal bilen suw.

(Maňlaýyna ýazylan kysmatdyr, belki),
Hatda şolam tapylanok bol-telki.

Şeýle ýagdaýdaka günleň bir günü
Şanyň atbakary görenmiş ony.

Haýpy gelip biçäräniň halyna,
Eýesini çagyrypdyr ýanyna

"Ýüregiň daşmy seň? Gör-ä bolşuny,
Atlar bilen bile bakaýyn muny".

Diýende eýesi bolup hoşwagt,
Aýdan: "Bu meň üçin ullakan bagt..."

Şeýdip, eşek atýataga düşüpmiş,
Çar töwerek oň gözüne köşkmiş.

Bakan taýy ap-arassa, suwlanan,
Günüñ-güni arpa iýýärmış olam.

Eşek oýlanypdyr: "Dogrymy diýsem,
Şundan uly bagt barmyka eýsem?

Hätzire çen nälet siñen deý ylla,
Ýekeje gün dok bolmadym eý, Alla.

Ömrüm – gyş, görmedim hözirin ýazyň,
Men eşegem bolsam, ýaradan özüñ.

Ýasaýşa höwes galman göwünde,
Ölümme diledim günüñ-gününde.

Hut jennetde ýaly atlañ durmuşy,
Adalatsyz eken dünýän gurluşy..."

birdenem adamlar dowla düşüpdir,
Ol asuda ýurtda jeň tutasypdyr.

Ýatakda mes duran atlaryň bary,
Eýerläp, sürülyär söweše sary.

Ýigitler atlanyp olañ üstüne,
Tizden-tiz çykýarlar duşman kastyna.

Glyçdan ot syçrap, peýkamlar şuwlap,
Sen atmyň, adammyň... goýanok sylap.

Syna peýkam çümüp, aýagy döwlüp,
Köp atlar ýataga gelýär öwrülip.

Glyç dilen, syna çümen peýkamdan,
Bedenden syrygyp akýan al gandan.

Atýatagyň içi görer ýaly däl...
Eşek muny synlap, öwürýär hyýal.

"Gideýin eýämiň ýanna dolanyp,
Mundan müň paý gowy aç-hor bolanyň.

Men başarıman oka döşüm germäni,
Iýen iýsin bu belaly arpany.

Alla, günämi geç, gepledim küpür,
Öñküje günüme yüzde-müň şükür".

Goşgular